

நாம் நாம்

தி. மு. க. கிள இவர் ஆசிரியர் இரா. நெடுஞ்செழியன்

The "Nam Nadu" A Tamil Daily. The official organ of the D.P.F.

மலர் 31 சென்னை: சித்திரை 21உ வியாழன் (3-5-56)

48 மணி நேரத்தில்
207 விடுதலை வீரர்கள் பல

அல்தீரியர், மே 2—
பிரெஞ்சு இராணுவத்தினர், ஒவ்வொரு 24 மணி நேரத்திலும், அல்தீரிய விடுதலைக் கொள்கையில் ஈடுபட்டிருக்கும் வீரர்களின் உயிரைக் குடிக்கும் விபரம் ஒழுங்காகத் தரப்பட்டு வருகிறது.

கடந்த 48 மணி நேரத்தில் மட்டும் 207 அல்தீரிய வீரர்கள் பலி கொண்டனர்; பிரெஞ்சு ஏகாதிபத்தியவாதிகள்!

வெளியூர்: சித்திரை 22உ வெள்ளி (4-5-56) [தெந் 276]

அந்தி இழைக்கும் டெல்லிக்கு அனுமந்தையா சாட்டை

‘இரண்டாம் திட்டத்திலும் தென்னாட்டிற்கு துரோகமா?’

‘இரயில்வே அபிவிருத்தி வட நாட்டிற்கு மட்டும்தானா?’

‘ஆட்சேபத்திற்கு நேர்மையான பதில் கூருமை கண்டு அதிருப்தி அடைகிறேன்’

பண்டித நேரு முன்னிலையில் மைசூர் முதல்வர் குமுறல்

புதுடிசில், மே. 3—

முதல் ஐந்தாண்டுத் திட்டத்தில் தென்னாட்டிற்கு டெல்லி ஏகாதிபத்தியவாதிகள் இழைத்த அநீதி, தொடர்ந்து இரண்டாம் திட்டத்திலும் இழைக்கப்பட்டிருக்கும் கொடுமை குறித்து மைசூர் முதன் மந்திரி அனுமந்தையா, மனம் குமுறியிருக்கிறார்.

பண்டித நேருவை எதிரில் உட்கார்த்தி வைத்துக்கொண்டு, அந்தப் பெரிய மனிதர் தென்னாட்டிற்கு இழைக்கும் அநீதியைச் சுட்டிக் காட்டி, நியாயம் கோரியிருக்கிறார் அனுமந்தையா.

தேசிய அபிவிருத்தி கவுன்சில் கூட்டத்தில், மைசூர் முதலமைச்சர், தென்னாட்டின் நலன்களுக்காக, தென்னாட்டிற்கு அபிவிருத்தித் திட்டங்களில் நியாயமான—நேர்மையான பங்கு தரப்பட வேண்டும் என்று, வீரமுடிக்கமிட்டதாகத் தெரிய வருகிறது.

அனுமந்தையா கடந்த செவ்வாயன்று பேசியதாகக் கூறப்படுவதாவது:—

“திட்டத்தின்படி பல்வேறு பிரதேசங்களுக்கும் நிதி ஒதுக்குவதில் நியாயமாக டெல்லி சர்க்கார் நடந்துகொள்ள வேண்டும். பம்பாய்க்குத் தெற்கே, தென்னாட்டிற்கும்—வடநாட்டிற்கும் முதல் ஐந்தாண்டுத் திட்டத்தின்படி நிதி ஒதுக்கப்பட்டதில் சம நிலை இருக்கவில்லை; பெரும் வேறுபாடு—பாரபட்சம் இருந்தது.

“இந்த அநீதியைத் தொடர்ந்து இழைப்பதாக உள்ளது, இரண்டாம் ஐந்தாண்டுத் திட்டம்!

“இரயில்வே அபிவிருத்திக்காக, ரூ. 1,125 கோடி செலவிட இந்தத் திட்டத்தில் உத்தேசிக்கப்பட்டிருக்கிறது.

“ஆனால், இந்தத் தொகையில் சிறிதளவு கூட தென்னாட்டிற்கு பயன்படப் போவதில்லை. ஐதராபாத், மைசூர், சென்னை மாநிலங்களில், ஒரு மைல் நீளம்கூட புதிய இரயில்பாதை போடுவதற்குத் திட்டம் வழி செய்யவில்லை.

“ஆனால், மொத்தமாக 1,600 மைல் நீளத்திற்கு வட இந்தியாவில் புதிய இரயில்பாதைகள் அமைக்கப்பட்டிருக்கின்றன. ஏன் இந்த வேறுபாடு? பாரபட்சம்? அநீதி?”

இத்தனை கடுமையாக, மைசூர் மந்திரி ஆட்சேபணை எழுப்பியும், டிஸ்கர்ஷ் ஏகாதிபத்தியவாதிகள் அவரது ஆட்சேபணையைப் போகுட்படுத்தாது, ‘இரண்டாம் திட்ட நகலை தேசிய அபிவிருத்தி கவுன்சில் அங்கீகரிக்கிறது’ என்று, புதன் (4-ம் பக்கம் பார்க்க)

சென்னை மந்திரிகளின் ஏமாளித்தனம்

எல்லைகளைச் சரிபார்த்த இலட்சணம்!

செங்கோட்டையின் வளம் கொழிக்கும் பகுதி கோவத்திற்காம்!

சென்னைக்குகிடைக்கும் மிகப் பெரிய ‘உதவி’!

மேற்கு ஜெர்மனியில் வாங்கி டிஸ்கர்ஷ் ஆட்சி வழங்குமாம்!

மேற்கு ஜெர்மனியிலுள்ள ஒரு ‘சம்பெனி’யிடமிருந்து 4 மிகப் பெரிய ‘ஜெனரேட்டர்’களை வாங்க இந்தியப் பேரரசினர் ‘ஆர்டர்’ கொடுத்தனவாகத் தெரிகிறது. அவற்றில் மூன்று (1,23,600 ‘கிலோவாட்’) சென்னை மாநிலத்தில் மின்சார உற்பத்தித் தொழிற்சாலைகளுக்காக அளிக்கப்படும். மற்றொன்று (47,060 ‘கிலோவாட்’) கல்கத்தாவில் ஒரு நீர்விசை நிலையத்திற்கு வழங்கப்படும்.

இந்தியா வாங்கும் மிகப் பெரிய ‘ஜெனரேட்டர்’கள் இதுவே முதன் முறை எனக் கூறப்படுகிறது. இவைகளை இயங்கவைக்க ‘சம்பெனி’யின் வல்லுரர்கள் இந்தியர்களுக்கு பயிற்சி அளிப்பார்களாம்.

செங்கோட்டை தாலுகாவில், பகுதியை, கோவத்திற்குக் கோட்டைவிட்டு வந்தார்கள் அல்லவா, சென்னை மந்திரிகள்?

கோட்டைவிட்ட பகுதிகள்தான் வளம் செறிந்தவையாம்; செல்வம் மிகுந்தவையாம்!

திரு—கோச்சி சர்க்கார், செங்கோட்டையில் தங்களுக்கு எவ்வளவு—தமிழகத்திற்கு எவ்வளவு என்று அளவேடுத்து; படம் வரைந்து அனுப்பியிருந்தார்கள். அதனைச் சரிபார்த்துரை சென்னை சர்க்கார், ஒரு குழுவை அனுப்பி வைத்தனர்.

திரு—கோச்சி சர்க்கார், செங்கோட்டையின் மிக்க வளமான பகுதிகளைத் தங்களுக்கு வேண்டுமென நினைத்து வரைந்துள்ள எல்லைக் கோட்டை, சென்னை சர்க்கார் குழுவினர், சரி என ஒப்பி வந்திருக்கிறார்களாம்.

எல்லையைச் சரிபார்த்த இலட்சணம் எப்படி இருக்கிறது பார்த்தீர்களா?

திட்டமிட்டுள்ள எல்லை நிர்ணயப்படி, தேக்குமரம், தேயிலை, காப்பி, ரப்பர் முதலிய தோட்டங்கள் செழித்த காடுகளில் முக்கால் பகுதி, திரு—கோச்சி சர்க்காருக்குப் போய்விடுமாம்.

ஆலுதும், செங்கோட்டையின் மொத்த பரப்பில், சரிபாதி சென்னைக்குக் கிடைக்கும். சென்னைக்குக் கிடைக்கும் பகுதியில், தாலுகாவின் மொத்த மக்கள் தொகையினரான 85,000 பேரும் அடங்கியிருக்கிறார்கள்.

காடு வளம் மிகுந்த பரப்பு மொத்தம் 80 சதுர மைல் எனவும், இதில் 20 சதுர மைல்தான் சென்னைக்குக் கிடைக்குமென்றும் தெரிகிறது.

இந்தக் காட்டுப் பகுதிகளின் மொத்த வருமானம் ஆண்டுமொன்றுக்கு ரூ. 9 இலட்சம் என்றும், இதில் ரூ. 60,000 மட்டுமே சென்னைக்குக் கிடைக்கும் என்றும் கூறப்படுகிறது.

சென்னைக்குக் கிடைக்கும் காட்டுப் பகுதி ஆண்டொன்றுக்கு 25 முதல் 50 அங்குலம்வரையே மழை பெறக்கூடும்.

தோழர் க. வேலாயுதம் அவர்களிடம் 87—8—0 அளித்தனர் என்று அறிவிக்கப்பட்டுள்ளது.

தம்மம்பட்டித் துப்பாக்கிப் பிரயோக வழக்கு

பிரயோக வழக்கு

அரசாங்க தரப்பு சாட்சிகள் குறுக்கு விசாரணை செய்யப்பட்டனர்

ஆத்தூர், மே 2—தம்மம்பட்டி துப்பாக்கிப் பிரயோக வழக்கு இன்று மீண்டும் விசாரணைக்கு எடுத்துக்கொள்ளப்பட்டது. அரசாங்கச் சார்பில் இரண்டு போலீஸ்காரர்களும், ஒரு ஹெட்-கான்ஸ்டபிளும் சாட்சியம் அளித்தனர்.

பப்ளிக் பிராசிகியூட்டர், அவர்களை விசாரித்தபின், தோழர்கள் சார்பில் வழக்கறிஞர் ரெட்டோ அவர்கள், சாட்சிகளைக் குறுக்கு விசாரணை செய்தார்.

மீண்டும் வழக்கு 11—5—56-ம் தேதிக்கு ஒத்திவைக்கப்பட்டது. வழக்கைக் கவனிப்பதற்காகத் தோழர்கள் எம். பி. சுப்பிரமணியம், எம். எஸ். ஏ. இராமலிங்கம், குப்புசாமி, கே. எஸ். மணி ஆகியோரும், சமீபத் தோழர்களும், முல்லைவாடி, உலிபுரம், நாகர்கோட்டை, கடமலை, பெத்தாங்கன் பாளையம் சமீபத் தோழர்களும், பொதுமக்களும் ஏராளமாக நீதிமன்றத்திற்கு வந்திருந்தனர்.

கள்ளக்குறிச்சி தோழர்கள் வழக்கு

12 பேருக்கு அபராதம்
9—4—56ல், வழக்கு மீண்டும் 11—4—56 அன்று தள்ளிவைக்கப்பட்டது.
11—4—56 அன்று மு. பண்டியன் உள்ளிட்ட தோழர்கள் 12

பேருக்கும் முதல் வகுப்பு மாஜில் திரேட்சு. 5 அபராதமும்—சட்டத்தவறினால் 1 வாரம் சிறைத் தண்டனை எனத் தீர்ப்பளித்தார். தி. மு. சமீபத் தோழர்கள் மு. பண்டியன், தே. சுசேதன், து. மப்பு ஆகியோர் தவிர, மற்ற 9 பேர்கள் அபராதம் சுட்டிவிட்டனர்; மு. பண்டியன் உள்ளிட்ட மூன்று தோழர்களும் சிறை சென்றனர்.

மற்றும், 17—4—56 அன்று சன்னகேசவலு உள்ளிட்ட தோழர்கள் மீது கடைபெற இருந்த வழக்கு மீண்டும் 1—5—56-க்குத் தள்ளிவைக்கப்பட்டது.

கன்னக்குறிச்சி வட்டம் அக்ரா பாளையம் தி. மு. சமீபத் தோழர்கள் கன்னக்குறிச்சி வழக்கிற்காகத்

தி. மு. க. பொதுக்குழு

16—5—56-ல் திருச்சியில் நடைபெறும்

திராவிட முன்னேற்றக் கழகப் பொதுக்குழுக் கூட்டம், மாநில மாநாடு நடைபெறும் பந்தலில் அமைந்துள்ள ‘பொதுக்குழு விடுதி’யில் 16—5—56 புதன்கிழமை காலை 10 மணி யளவில் நடைபெறும்.

—தலைமை நிலையம்

கூடியதென்றும், ஆனால், திரு—கோச்சிக்குக் கிடைக்கும் பகுதியில் 80 முதல் 100 அங்குலம் வரை மழை பெய்யும் என்றும் கூறப்படுகிறது.

இந்த விபரத்தை, ஒரு பிரபல தேக்கு விபரபாரி பத்திரிகையாளருக்குத் தெரிவித்திருக்கிறார்.

சென்னை மந்திரி சபையின் பொதுவாகவே எல்லா விவகாரங்களிலும் ஏமாளிகளாய்—கொழைகளாய்—மக்களைப்பற்றி மாநிலத்தைப்பற்றிக் கவலை கொள்ளாதவர்களாய் இருப்பதால்தான், திரு—கோச்சி சர்க்கார் துணியோடு, செங்கோட்டையைத் துண்டுபோட்டுப் பெற்றுக் கொள்வதுடன், செங்கோட்டையின் வளமிகப் பகுதிகளாகப் பார்த்து தங்களுக்கு வேண்டுமெனக் கேட்டு எல்லை நிர்ணயித்திருக்கின்றனர்.


ஏமாளிகளான சென்னை சர்க்காரும் அந்த எல்லைகளை ஏற்றுக் கொண்டிருக்கின்றனர் என்று செங்கோட்டை மக்கள் கூறுகின்றனர்.

எவ்வளவு தெரியுமா?

புதுடிசில், மே. 1—பர்மாவிலுள்ள தொழில்களில் ரூ. 2½ கோடிக்கு இந்தியர் மூலதனம் போட்டுள்ளதாகவும், செப்டம்பரில் ரூ. 15,20,00,000-க்கு முதலீடு போடப்பட்டிருக்கிறதென்றும் பிரதமர் ரேகு மக்கள் சபையில் தெரிவித்தார்.

பாதிஸ்தானிலும், இலங்கையிலும் தொழில்களில் இந்தியர் எவ்வளவு மூலதனம் போட்டுள்ளனர் என்ற விவரங்கள் கெடக்கூடாதுவென்றும் அவர் உறிபுள்ளார்.

கல் வளப் பாதாபு ரேகா எஞ்சாத இரண்டாவது ஐந்தாண்டுத் திட்டத்தில் ரூ. 26,83,00,000 ஒதுக்கப்பட்டிருக்கிறது; முதலாவது திட்டத்தில் ரூ. 8,25,00,000 ஒதுக்கப்பட்டிருந்தது.



நமது சமூகப் பணி!

ஆண்களோடு பெண்களும் சரிசிகர் சமாமாவார் இந்த நாட்டிலே' என்று, கவிதை புனைந்தார், புதுமைக் கவி எனப் போற்றப்படும் பாரதி. ஆனால், 'ஆண்களுக்குப் பெண்கள் அடிமைகள்' என்பது, இந்த அடிமைப்பின் அடித்தளங்கள் ஒன்று. 'இந்த அடிப்படை என்றென்றைக்கும் மாறவே கூடாது' என்று விரும்பும் பழமை வெறியர்கள் ஏராளம் உண்டு என்பதை, பெண்களுக்குச் சொத்தரிமை வழங்கும் மசோதா ஒன்று குறித்து மக்கள்சபையில் நடைபெறும் விவாதத்தை ஊன்றிக் கவனித்தால் புலப்படும்.

எதிர்காலத்தில் சமுதாயம் எத்தன்மையானதோர் உருவத்தைப் பெறவேண்டும் என்பது குறித்து, வெள்ளையருக்கு எதிராக சுதந்திரப் படை திரட்டியவர்கள் சிந்தித்ததே இல்லை எனத் திட்டமாகக் கூறலாம்.

வெள்ளையரை விட்டால் குரல் தந்த காங்கிரஸ் தலைவர்கள், தங்கள் உள்ளத்தில் இடமளித்திருந்த அரசியல் சுதந்திரம் வேண்டுமென்ற இயற்கையான—தேவையான ஆசையை ஈட்டிற்றிக் கொள்வதில் காட்டிய அக்கறையில், ஆயிரத்தில் ஒரு பகுதியைக்கூட, கிடைக்கும் அரசியல் சுதந்திரத்தைக் கொண்டு, மக்களின் வாழ்வில் எப்படிப்பட்ட ஒரு முன்னேற்ற நிலையை சிருஷ்டிப்பது என்ற சிந்தனைக்குக் காட்டவில்லை.

சீர்குலைந்திருந்த வாழ்வைச் சுட்டிக் காட்டி, இந்தச் சீர்குலைவைச் சரிசெய்ய சுதந்திரம் வேண்டுமென்றனர்; ஆனால், சீர்குலைந்தகான மூல காரணத்தை விளக்க மறுத்துவிட்டனர். இந்தியத் துணைக்கண்டத்து மக்களின் வாழ்க்கை முன்னேற்ற முடியாத தற்கால—அவர்கள் முழு மனிதர்களாக வாழ இயலாததற்கான காரணங்களை ஒளிவு மறைவு இன்றி அம்பலப்படுத்துவதற்கு மாறாக, ஒரு துறைக் காரணத்தை மட்டும் மக்கள் முன்வைத்து, நிலை குலைந்த வாழ்வு சீர்பட, சுதந்திரம் கிடைத்தால் போதும் என்று மட்டும் பேசுவதற்கான அடித்தளம் இல்லாததால், பெண்களுக்கு மனைவிலக்கு உரிமை தரவேண்டும்; சொத்துரிமை வழங்க வேண்டும் என்று இன்று செயலாற்ற முற்படும்போது மகத்தான எதிர்ப்புகளைச் சந்திக்கவேண்டியிருக்கிறது. இதில் வேடிக்கை என்னவெனில், இதுபோன்ற சிறுசிறு முற்போக்கான நடவடிக்கைகளை மேற்கொள்ளுவதற்கு மூர்க்கத்தனமான எதிர்ப்பு காட்டுவோர், நடவடிக்கைகளை மேற்கொள்ளும் காங்கிரஸ் கட்சியிலேயே இருப்பவர்களாவர்.

அரசியல், பொருளாதார ஆதிக் கப் பிடிப்பிலிருந்து மட்டுமல்ல—தாங்கள் அடிமையாகியிருக்கும் மதம், மூடநம்பிக்கை, பழமை வெறி அறியாமை இவற்றிலிருந்தும் விடுதலை பெற்றிருக்கவேண்டும் என்பதையும் இயன்ற அளவு எடுத்துரைத்து, மக்களை முற்போக்கு வாழ்க்கை வழிக்கு இழுத்து வர நினைத்திருந்தால், அரசியல் சுதந்திரம் பெறுவது எந்த வகையிலும் தடைப்பட்டிருக்காது. இன்று, 'பெண்களுக்கு உரிமைகள் கூடாது' என எதிர்ப்பவர்கள், காங்கிரசாராக இருந்திருக்கமாட்டார்கள்.

மிக மிகப் பிற்போக்கானவர்கள் என்று தங்களை கிறுத்திக் கொண்டிருக்கும் வடநாட்டு ஆட்சியாளர்கள், நிர்ப்பந்தத்தின் காரணமாக மேற்கொள்ளும் இரண்டொரு பயனுள்ள நடவடிக்கைகளைக்கூட, காங்கிரசார் எதிர்ப்பது குறித்து ஆழ்ந்து சிந்திப்பவர்களுக்கு, தென்னகத்தில், தி. மு. கமுகம் மேற்கொண்டுள்ள சமூக சீர்திருத்தப் பணியின் உயர்நோக்கையும் உண்மையான மதிப்பையும், மாண்பையும் புரிந்துகொள்ள முடியும்.

மக்களின் மனப்பூர்வமான சம்மதத்தைப் பெறாத சட்டங்கள் எத்தனை முற்போக்கானவையாயிருப்பினும், அவற்றிற்கு எதிர்ப்புத் தோன்றுவது சாத்தியமானதே என்பதற்கு, பெண்களுக்குச் சொத்தரிமை வழங்கும் மசோதாமிது நடைபெறும் மக்கள்சபை விவாதம் ஒரு நல்ல எடுத்துக்காட்டாகும்.

பழமைப் பிடியை ஒழிக்க முயற்சி

திருமணங்களை பகிஷ்கரிக்குமாறு மர்வாரி சங்கம் வேண்டுகோள் கல்கத்தா, மே. 1—

"கல்யாணத்தின்போது மனை மகன் 'பர்தா' (முசத்தை மூடிக்கொள்ளும் 'கோவா' முறை) முறையைக் கடைப்பிடிக்குமாறு நிர்ப்பந்திக்கப்படும் திருமணங்களுக்குப் போகக் கூடாது; அவற்றை பகிஷ்கரிக்க வேண்டும்"

என்று, அகில இந்திய மர்வாரி சங்கம் வேண்டுகோள் விடுத்திருக்கிறது.

"சங்கத்தின் சமூக நலக் கழகம், இந்தப் 'பர்தா' முறை பெண்கள் முன்னேற்றத்திற்கு ஒரு 'சாபத்தீடு' என்று கூறியிருக்கிறதாம்.

சங்கத்தவர் இடைவிடாது பிரச்சாரம் செய்தும், ஊர்வலம் நடத்தியும் 'சத்தியாகிரக'த்தில் ஈடுபட்டும் கூட, இந்த முறை, இன்னும் மர்வாரி குடும்பங்களில் கடைப்பிடிக்கப்படுவது கண்டு சங்கம் வருந்துகிறது.

நிர்வாகம் நிலைகுலைந்து விடுமாம்!

புதுடி, ஏப். 30—

பம்பாய் மாசிலத்தைப் பற்றிய முடிவை வற்புறுத்தலுக்குப் பணிந்து மாற்றிலால் காவாகம் கிண்குலைந்தவிடமென்று நேருவை சுந்தித்து பம்பாய் முதலமைச்சர் மொரார்ஜி தேசாய் வற்புறுத்தியதாகத் தெரியவருகிறது.

'எனக்குக் கடவுள் நம்பிக்கை கிடையாது'

'ஆத்மாவும் இல்லை'

மாநிலங்கள் சபையில் அம்பேத்கார் புதுடி, மே. 1—

உத்தர பிரதேச மாநிலத்தை மூன்று பகுதிகளாகத் தண்டாட வேண்டும் என்றும், மாசில புது அமைப்பு மசோதா விவாதத்தின் போது மாநிலங்கள் சபையில் டாக்டர் அம்பேத்கார் எடுத்துரைத்தார்.

உடனே உத்தர பிரதேசத்தைச் சேர்ந்த ஒரு உறுப்பினர், எழுந்து, 'ஐயோ! கடவுள் உங்கள் ஆத்மாவைக் காப்பாற்றட்டும்!' என்று கூறினார்!

உடனே அம்பேத்கார், 'எனக்கு ஆத்மா கிடையாது; நான் ஒரு புத்தமதவாதி; என்னுடைய ஆத்மாவிற்காக பிரார்த்திக்கிற சிரமம் எவருக்கும் வேண்டாம்; நான் கடவுளை நம்பவில்லை; எனக்கு ஆத்மா கிடையாது; உங்களுக்கு நான் அந்தச் சிரமத்தை வைக்கவில்லை' என்று இடித்துரைத்திருக்கிறார்.

நாத்தீச இங்கர்சாலின் முழக்கம் போல டாக்டர் அம்பேத்கார் பேசியது இருந்ததாக செய்திகளைப் பிரசுரித்திருக்கின்றன, சில இதழ்கள்!

கம்யூனிஸ்டுகள் கொள்கை

மாநியிருப்பது உண்மையா? டி. சோ. கட்சி பற்றி மத்திய அமைச்சர் கூற்று

அகமதாபாத், மே. 1—

"கம்யூனிஸ்டுகளின் கொள்கை மாறியிருப்பது 'உண்மையெனில்' அவர்கள் ஒத்துழைப்பதாகச் சொல்வதை காங்கிரஸ் ஏற்கலாம்; அவ்வாறின்றி அது தற் காலிகமாக மேற்கொள்ளும் ஒரு தந்திரமாயிருப்பின் நாம் ஜாக்கிரதையாயிருக்க வேண்டும்," என்று, மத்திய சர்க்கார் தொழிலாளர் அமைச்சர் சுந்துபாய் தேசாய் காங்கிரஸ் ஊழியர் கூட்டத்தில் கூறினார்.

"பிரஜா சோஷலிஸ்டு கட்சியில் எத்தனை உறுப்பினர் இருக்கிறார் அனோ அத்தனை விதமான கொள்கைகளும், கருத்துக்களும் அதனுள் இருக்கின்றன; எனவே, அது ஒரு நல்ல எதிர்க்கட்சியாக இயங்க இயலாமற் போய்விட்டது," என்றும் அவர் குறிப்பிட்டார்.

கவனக் குறைவால்!

ரூ. 33,750 நஷ்டநாடுதேர்ந்தது வாஷிங்டன், ஏப். 30—

இராணுவ மருத்துவர்கள் ஒரு போர்ப்படை வீரருக்கு இரண சிகிச்சை செய்யும்போது வயிற்றில் 'டவல்' ஒன்றை வைத்து தைத்து விட்டதற்காக ஐ. நா. செனேட், அவருக்கு ரூ. 33,750 (7,500 டாலர்கள்) நஷ்டநாடாக அளித்ததாம்.

இரகணுவ மருத்துவர்கள், அப்போர் வீரருக்கு 1945 ஜூலைத் திங்களில் இரண சிகிச்சை செய்தனர் என்றும், பின்னர் அவர் இராணுவத்திலிருந்து நீக்கித் தள்ளப்பட்டார், 1946 மார்ச் திங்களில் மற்றொரு இரண சிகிச்சை செய்யப்பட்டபோது, அவ் வீரரின் வயிற்றில் 32 அங்குலமுள்ள இராணுவ மருத்துவ 'டவல்' இருந்ததைக் கண்டுபிடிக்கப்பட்டதென்றும் கூறப்படுகிறது.

அது அந்த நாட்டில்! கல்கத்தா, ஏப். 30—

இருதயத்தில் இரண சிகிச்சை செய்யும் பொருட்டு, அது வேலை செய்வதை 30 கிமீ-க்குள் கிறுத்தி வைக்கும் இயந்திரம் கருவி யொன்றை மூன்று 'மெல்போரன்' டாக்டர்கள் கண்டு பிடித்திருக்கிறார்களாம்!

பிரான்சில் மீண்டுமோர் புரட்சியா? மக்கள்சபைக்கு எதிராக பவுஜாதே படை திரட்டுகிறார்?

செயிட் தெரே, (பிரான்ஸ்) மே 1—

இப்போதுள்ள பிரான்ஸ் நாட்டு மக்கள் சபைக்கு எதிராக, 5 இலட்சம் பிரஞ்சுக்காரர் அடங்கிய பெரும் படை ஒன்றைத் திரட்டி, பாரிஸ்தகர் நோக்கி நகர்த்தப்போவதாக பிரான்சில் புதிதாக முளைத்துள்ள வரி விதிப்பு எதிர்ப்பு இயக்கத் தலைவரான எம். பியரி பவுஜாதே இங்கு பேசியிருக்கிறார் என்று தெரிய வருகிறது.

'பிரஞ்சுப் புரட்சியின்போது பிரான்ஸ் நாட்டின் எல்லா மாகாணங்களிலிருந்தும் பிரெஞ்சு மக்களின் சகல பிரிவினரும் தேர்ந்தெடுத்து அனுப்பிய பிரதிநிதிகள் கூடிய மாநாடுபோல இப்போதும் ஒரு மாநாடு கூட்டவேண்டும்' என்று, பவுஜாதே கோருகிறார் என்றும் அறிவிக்கப்படுகிறது.

இங்கு நடைபெற்ற தன் இயக்கத்தின் மாநாடு ஒன்றில் பேசிய அவர் குறிப்பிட்டதாவது:—

"மாகாணங்களின் பொதுப் பிரதிநிதிகள் மாநாட்டினைக் கூட்டு மாறு நாம் கேட்டிருக்கிறோம். நாட்டின் உண்மையான விருப்பத்தைத் தெரிந்துகொள்ள இந்த மாநாடு கூட்டவேண்டியது அவசியமாகும்.

"என்கனது இந்தக் கோரிக்கையை பிரெஞ்சு மக்கள் சபைத்

தலைவர் பிராசாரித்துவிட்டார்; 'அது அரசியல் சட்ட விரோதமான செயல்' என்று அவர் கூறினார். ஆனால் மக்கள் சபை, சட்டபூர்வமான எதையும், தான் விரும்பும்போது செய்யலாம்.

"எனவே மாகாணப் பொதுப் பிரதிநிதிகள் மாநாட்டைக் கூட்டச் செய்ய முயற்சிக்கிற எங்கள் இயக்கத்தின் கோரிக்கையை ஏற்குமாறு கோருகிறேன்.

"பாரிஸின் தென்புறமான வார்சேல்ஸ் வாயிலில் 5 இலட்சம் பிரெஞ்சு மக்களின் ஆதரவோடு, மாகாணங்களிலிருந்து தேர்ந்தெடுக்கப்படும் பிரதிநிதிகள் கூடும் நான் வரப்போகிறேன். அந்த நாளில் சட்டங்களை இயற்றும் அதிகாரம் இப்போதைய மக்கள் சபைக்கு இருக்காது; வார்சேல்ஸ் வாயிலில் தான் இருக்கும்."

சர்வதேச ஆதிக்கத்திலுள்ள மொராக்கோவின் பகுதி தாயகத்துடன் இணைக்கச் சல்தான் முயற்சி

ரபாட், மே. 1—

சுதந்திரம் பெற்றுள்ள மொராக்கோவின் சுல்தான், தனது வெளிவிவகார மந்திரியை, மொராக்கோவின் இன்னொரு பகுதியான 'டாஞ்சியர்' என்ற சர்வதேச ஆதிக்கத்திற்குட்பட்ட பகுதியை மொராக்கோவுடன் இணைப்பது பற்றி பேச்சுவார்த்தை நடத்துவதற்காக அனுப்பி வைத்திருக்கிறார் என்று தெரியவருகிறது.

டாஞ்சியர், இப்போது அமெரிக்கா பிரிட்டன், உன்னிட்ட ஒன்பது நாடுகளின் ஆதிக்கத்திலிருப்பதாகும்.

சென்னை கடற்கரையில் அணுசக்தி மணல்!

அணுசக்திக்குப் பயன்படும் 'மோனசைட்' என்னும் மணல், சென்னைக் கடற்கரையில் ஏராளமாக இருப்பது கண்டுபிடிக்கப்பட்டிருப்பதாக மக்கள் சபையில் தகவல் தரப்பட்டுள்ளது.

ஆலைத் தொழிலாளர் ஆராச்சியின் பலன்!

'நாகபுரி துணி ஆலை ஒன்றில் பணியாற்றும் ஒருவர், எட்டு கதிர்கள் கொண்ட 'சர்க்கா'வைக் கண்டுபிடித்துள்ளார்; இச்சர்க்காவைக் கையிலுலும், விசையினுலும் தூங்கலாமெனத் தெரிகிறது' என்று, மக்கள் சபையில், உற்பத்தி இலாகா துணை அமைச்சர் தகவல் தந்தார்.

17 மாநில மக்களிடம் ரூ. 80,000 வரை மோசடி

ஐதராபாத், மே. 1—

போலி 'வாட்டரி கம்பெனி' நடத்தி 17 மாநில மக்களிடமிருந்து ரூ. 80,000 வரை மோசடி செய்ததாக நான்கு நபர்களை ஐதராபாத் போலீசார் கைது செய்திருக்கின்றனர்.

உடனடியாகத் துணிப் பஞ்சம் ஏற்படாதாம்!

புதுடி, மே. 1—

நாட்டில் உடனடியாகத் துணிப் பஞ்சம் ஏற்படுவதற்கான அச்சம் ஒன்றும் இல்லை என வர்த்தக இலாகா அமைச்சர் மக்கள் சபையில் கூறியுள்ளார்.

தென்னாட்டில் 65 நூற்பு ஆலைகளாம்

7-இலட்சம் கதிர்கள் பொருத்தப் படுமாம்

புதுடி, மே. 1—

"தென்னாட்டில் 65 நூற்பு ஆலைகள் கிறுவப்படும்; அவைகளில் 7 இலட்சம் கதிர்கள் பொருத்தப்படும்; அவைகளுக்கு ஏற்கனவே அனுமதி வழங்கப்பட்டுள்ளது," என்று, மக்கள் சபையில், அமைச்சர் நித்யானந்த் கணுங்கோ அறிவித்திருக்கிறார்.

ரூ. 20 கோடிக்கு வெளிநாட்டுச் சாதனங்கள்!

புதுடி, ஏப். 30—

1956-57-ம் ஆண்டில், உலக 'மார்ச்செட்' டிவிருந்து, ரூ. 20 கோடி பெறுமானத்திற்கு இங்கு தயாரிக்கப்படாத இந்திய இரயில் வேகான சாதனங்களும், இரயில் பெட்டிகளும், மின்சார எஞ்சின்களும் வாங்கப்படுமென கூறப்படுகிறது.

203 மின்சார இரயில் 'கோச்சு'களும், 55 மின்சார எஞ்சின்களும் வாங்கப்படுமெனவும் தெரிகிறது.

சென்னைக்கு ரூ. 4,400 மானியம் கிடைத்தது

திருச்செந்தூரில் பனை நாள் காட்சி நிலையம் ஏற்படுத்தலாம்

புதுடி, ஏப். 29—

கைவேலைப் பொருள்களின் அபிவிருத்திக்காக, இந்திய சர்க்கார் கடனாகவும், மானியமாகவும் மேலும் சுமார் ரூ. 4,71,000 அனுமதித்திருக்கின்றனர்.

பனை நாள் உற்பத்திக்கான கிதர்சனக் காட்சி நிலையம் ஒன்றை திருச்செந்தூரில் ஏற்படுத்துவதற்கு சென்னை சர்க்காருக்கு ரூ. 4,400 மானியம் கிடைத்திருக்கிறது.

சுசேதா கிருபாளானிக்கு அனுமதி மறுப்பு

புதுடி, மே. 1—

திருமதி சுசேதா கிருபாளானி மக்கட் சபைக்குத் தேர்ந்தெடுக்கப்பட்டதெல்லாது என்று டிப்லி தேர்தல் 'டிபிரியூனல்' பிரப்பித்தின் உத்தரவை மறுத்து 'அப்லி' செய்துகொள்ள சுசேதா கிருபாளானிக்கு 'சுப்ரீம்' நீதிமன்றம் அனுமதி மறுத்துவிட்டதாம்.

கழகச் செய்திகள்

மேலக்கற்கண்டார்கோட்டை (பொன்மலை) தி. மு. கழக ஆண்டு விழா

21-4-56ல் கழக 6-வது ஆண்டு விழா சிறப்புற நடைபெற்றது. விழாவின் பொட்டி மேலக்கற்கண்டார்கோட்டை பூராவும் தோரணங்களாலும், வளையங்களாலும், வாழைமரங்களாலும் அலங்கரிக்கப்பட்டது; பொதுச் செயலாளரின் உருவப் படம் கழகக் கட்டிடத்துக்கு முன் மின் விளக்குகளால் அலங்கரிக்கப்பட்டன.

மாலை 4 மணிக்கு அண்ணா, அம்பில்-தருமலிங்கம் ஆகியவர்களுக்கும், பிப். 20 பொது வேலை நிறுத்தத்தில் சிறை சென்ற தோழர்களுக்கும் தேரீர் விருந்தளிக்கப்பட்டது.

மாலை 7 மணிக்கு ஆண்டு விழாப் பொதுக்கூட்டம், திரு வி. க. திடலில், தோழர் கே. துரைராஜ் தலைமையில் நடைபெற்றது. தலைவர் முன்னுரைக்குப் பின் தோழர் அம்பில்-தருமலிங்கம் பேசினார்; தோழர் டி. கே. கோவிந்தராசன் ஆண்டு அறிக்கை வாசித்தார்.

தோழர்கள் காஞ்சி. வி. இராசகோபால், போளூர் சுப்பிரமணியம் ஆகியோர் சிறிது நேரம் பேசிய பின், இறுதியாக அண்ணா அவர்கள் பேசுவதற்கு முன் பொன்மலைப்பட்டி தி. மு. கழகச் சார்பில் வரவேற்பு இதழும், கைத்தறித் துண்டும் அணிவித்தனர்; மாணவமன்றம் காந்தி வாசகசாலையின் சார்பில் மலர்மாலையும், கொல்லப்பட்டரை வடாப் தோழர்கள் சார்பில் கைத்தறித் துண்டு அணிவிக்கப்பட்டன பின்னர் அண்ணா அவர்கள் கழக இலட்சியங்கள் பற்றி விரிவுரைவாற்றினார்.

இரவு 11 மணியளவில் கழக தோழர்களால் 'கிரேக்கப் பெரியார்' 'வழக்கு வாபஸ்' என்ற நாடகங்கள் நடைபெற்றன.

27-4-56 இரவு 7 மணியளவில், கழக இல்லத்தில், தோழர் கே. துரைராஜ் தலைமையில் உறுப்பினர் கூட்டம் நடைபெற்றபோது முடிவுகள் பல செய்யப்பட்டன.

அப்பமசமுத்திரம் தி. மு. கழகப் பொதுக்கூட்டம்

27-4-56 இரவு 8 மணிக்கு தோழர் பி. பெரியசாமி தலைமையில், கழகச் செயற்குழுக் கூட்டம் நடைபெற்றபோது, செயலாளர் சடையன் விலகல் கடிதம் ஏற்றுக் கொள்ளப்பட்டு புதிய செயலாளராக ஏ. பி. பொன்ராமன் தேர்ந்தெடுக்கப்பட்டார்.

நத்தம் தி. மு. கழக ஆண்டு விழா

நத்தம் தி. மு. கழகக்கிளையின் 4-வது ஆண்டு விழாவையொட்டி உருத்தக்குப்பை கடை வீதியில், 26-4-56 மாலை 6 மணியளவில் ஓர் பொதுக்கூட்டம் தோழர் மணியரசன் தலைமையில் நடைபெற்றது. தோழர்கள் அரங்காத்தன், மாணிக்கம் ஆகியோர் பேசிய பின், தோழர் அறிவுடைமப்பி கழக இலட்சியங்கள் பற்றி விரிவுரையாற்றினார்.

நரசிங்கபுரம் தி. மு. கழகம்

22-4-56 இரவு 8 மணிக்கு சேலம்-ஆத்திரையடுத்த நரசிங்கபுரத்தில், கழகப் பணிமனையில் தோழர் என். என். பெரியசாமி தலைமையில் நடைபெற்ற செயற்குழுக் கூட்டத்தில், திருச்சியில் நடைபெறும் மாநாட்டைப் பற்றி மக்களுக்கு 'சினிமா சிலை' கள் மூலம் நன்கு விளக்குவதெனத் தீர்மானிக்கப்பட்டு, மற்றும் பல முடிவுகள் செய்யப்பட்டன.

நரசிங்கப்பேட்டை

தி. மு. கழகத் துவக்கவிழா

நரசிங்கப்பேட்டை தி. மு. கழகத் துவக்கவிழாப் பொதுக்கூட்டம் தோழர் கோ. சி. மணி தலைமையில் 23-4-56-ல், அஞ்சல் அலுவலகத்திற்கு முன் நடைபெற்றது. தோழர் கே. எஸ். செளந்தரராசன் கழகக் கொடியை ஏற்றி வைத்துப் பேசினார். தோழர் என். கிட்டப்பா கழகக் கொள்கைகளை விளக்கினார்.

சோத்துப்பாரை எஸ்டேட் தி. மு. க. துவக்க விழா 15-4-56ல், தோழர் செல்வமயன் தலைமையில், இங்கு தி. மு. கழகத் துவக்க விழா நடைபெற்றது. தோழர்கள் பண்ணன் பூ. பி. கிருட்டினர், ம. அழகர் ஆகியவர்கள் பேசினர்.

மேலூர் தி. மு. கழகம் மதுரை மாவட்டம் மேலூர் தி. மு. கழகச் செயற்குழுக் கூட்டம் தோழர் ப. தங்கவேலர் தலைமையில் நடைபெற்றபோது, மதுரை-காரைக்குடி இரயில் பாதையை மேலூர் வழியாகப் போகும்படி மத்திய சர்க்காரைக் கேட்டுக்கொண்டதுடன், மற்றும் பல தீர்மானங்களும் நிறைவேற்றப்பட்டன.

வடசெருவனூர் தி. மு. க. துவக்க விழா 22-4-56 மாலை 5 மணியளவில் கன்னக்குறிச்சி வட்டம் வடசெருவனூரில், தி. மு. கழகக் கொடியை தோழர் தில்லை-வில்லா என். ஏற்றிவைத்தார். பின்னர், தோழர் பழமநீர் தலைமையில் பொதுக்கூட்டம் நடைபெற்றது. தோழர்கள் தில்லை-வில்லா என்., பொன். சொக்கலிங்கம் ஆகியோர் கழகக் கொள்கைகளை விளக்கினர். பின்னர், செயலாளராக கே. ஆதம்; துணைச் செயலாளராக க. அண்ணாமலை; பொருளாளராக பி. எம். பச்சையப்பன்; மாவட்டப் பிரதிநிதியாக கே. வைத்தி ஆகியோரும், செயற்குழு உறுப்பினர்களாக 15 பேரும் தேர்ந்தெடுக்கப்பட்டனர்.

கருங்கடல்கிராம தி. மு. க. பொதுக்கூட்டம் 27-4-56 இரவு 8 மணியளவில் கன்னக்குறிச்சி வட்டம் வடசெருவனூரில், தோழர் சே. அ. சைலா தலைமையில் பொதுக்கூட்டம் நடைபெற்றது. தோழர்கள் என். மணியம், எஸ். டோரன், கே. சேர்மத்தரை ஆகியோர் 'தீண்டாமைப்-திராவிட காடும்' என்பது பற்றிப் பேசினர். பின்னர், தோழர் சி. மனோகன் சமுதாயம்-அரசியல்-பொருளாதாரம் பற்றி விரிவுரையாற்றினார். பின்னர், கருங்கடல் பகுதியில் உடனடியாக பல் போக்குவரத்து ஆரம்பிக்கும், இவ்வூரில் ஒரு லோகல் பன்னாட்டு கைத்தறி விடுதி ஏற்படுத்தித் தருமாறு கேட்டுக்கொண்டும், மற்றும் பல தீர்மானங்களும் நிறைவேற்றப்பட்டன.

தி. மு. கழக 2-வது மாநில மாநாடு

திருச்சியில் மே 17, 18, 19, 20-ம் நாட்களில்

பெரிய இரயில்வே நிலையத்திற்கு அருகிலுள்ள பந்தயத் திடலில் அமைந்துள்ள

“வள்ளுவர் நகரில்”

நடைபெறும்

★

தலைவர்: இரா. நெடுஞ்செழியன்

துவக்குபவர்: ஜி. பி. சோமசுந்தரம்

கலைக் கண்காட்சித் திறப்பாளர்: என். வி. நடராசன்

★

கருத்துரை வழங்குதல்: கழகச் சொற்பொழிவாளர்கள்

நாதசுர இசை: திருவாவடுதறை இராசரத்தினம்

புத்தர் வரலாறு-ஹிஸ்டரிப்பாட்டு: என். எஸ். கிருஷ்ணன்

இன்னிசை: கே. ஆர். இராமசாமி, அனீபா, கஸ்தூரி, செல்வா

★

நாடகங்கள்: 'புது வெள்ளம்'—'மணிமகுடம்'

எஸ். எஸ். இராசேந்திரன் குழுவின்

'அட்வகேட் அமரன்'—'சுமைதாங்கி'

எம். ஜி. இராமச்சந்திரன் குழுவின்

★

தி. மு. க. விருது வழங்குதல்:

சமூகப் பணிக்காக மூவலூர்-முதாட்டி இராமாமிர்தம் அர்மையாருக்கு

★

மாபெரும் ஊர்வலம்:

17-5-56 வியாழன் காலை 9-மணிக்கு மெயின் கார்ட்

கேட்டிலிருந்து வள்ளுவர் நகருக்குச் செல்லும்

பொதுத் தேர்தலைக் குறித்து தி. மு. கழக முடிவு:

பொதுத் தேர்தல் குறித்து கழகத்தின் முடிவு எதுவாயிருக்க வேண்டும் என்பதுபற்றி மாநாட்டிற்கு வருகைதருவோரின் கருத்தறிதல்,

19-5-56 சனிக்கிழமை நடைபெறும்

அன்று ஒவ்வொருவரிடமும் வாக்குரிமைச் சீட்டு அளிக்கப்படும்.

மாநாட்டுக் கட்டணம்:

நான்கு நாட்களுக்கும் சேர்த்து:

	ஆண்	பெண்
1-ம் பரிவு	ரூ. 10-0-0	10-0-0
2-ம் பரிவு	" 5-0-0	2-8-0
3-ம் பரிவு	" 3-0-0	1-8-0

தேர்த்தெடுக்கப்படும் பிரதிநிதி கட்டணம் (துறைமுக உட்பட):

பொதுக்குழு உறுப்பினர்ல்லாதோர் வரவேற்புக்குக் கட்டணம்:

உணவுக்கும், போக்குவரத்துக்கும் நல்ல முறையில் தனி ஏற்பாடுகள் செய்யப்பட்டு வருகின்றன.

எம். எஸ். மணி, எஸ். முத்து
செயலாளர்கள்

தனித்தனி ஒவ்வொரு நாளும்:

	ஆண்	பெண்
1-ம் பரிவு	ரூ. 3-0-0	3-0-0
2-ம் பரிவு	" 1-8-0	0-12-0
3-ம் பரிவு	" 1-0-0	0-8-0

ரூ. 5-0-0

" 25-0-0

நீலவெளி தி. மு. கழகத் துவக்க விழா

நீலவெளி தி. மு. கழகத் துவக்க விழாப் பொதுக்கூட்டம் 22-4-56 மாலை என். கிட்டப்பா தலைமையில் நடைபெற்றது. தோழர்கள் கே. எஸ். செளந்தரராசன், சி. ஜம்பு பேசிய பிறகு தோழர் ஏ. வி. பி. ஆசைத்தம்பி அவர்கள் தி. மு. கழகக் குறிக்கோள்கள் பற்றியும், சமுதாய சீர்திருத்தம் பற்றியும் பேசினார்.

சின்னாப்பட்டியில் தி. மு. கழகப் பொதுக் கூட்டம்

28-4-56-ல், வள்ளுவர் திடலில், தோழியர் அ. வீரம்மாள் தலைமையில் நடைபெற்றது. தோழர்கள் எஸ். சேதுபதி, ஆர். குத்தகுமாரத்தி, எஸ். மெய்யன் பன்; தோழியர் அருண்மொழி ஆகியவர்கள் சமுதாய சீர்திருத்தம், திராவிட காடு பிரிவினை என்பது பற்றி சூத்தரை வழங்கினர். கட்டிடத்தில், பஞ்சாயத்து போர்டர் மக்களின் கனாரா வசதிக்கு ஆவன செய்ய வேண்டுமெனக் கோரி தீர்மானம் நிறைவேற்றப்பட்டது.

இராசிபுரம் தி. மு. கழகம்

19-4-56 இரவு 8 மணியளவில் கார தி. மு. கழகச் செயற்குழுக் கூட்டம் தோழர் பி. சின்னசுந்தரன் தலைமையில் தோழர் இரா. தேசி தலைமையில் நடைபெற்றபோது, கழகக் கட்டிடத்திலாக 4-8-56ல் நடைபெற்ற சிறப்புக்கூட்டம் வரவு-செலவுக் கணக்குகள் பரிசீலிக்கப்பட்டு ஒப்புக்கொள்ளப்பட்டதுடன், கட்டிடத்திற்கு அனுமதி தருவதை கார போலீஸ் அதிகாரியே அனுமதிக்க வேண்டுமென உயர்தர போலீஸ் அதிகாரிகளைக் கேட்டுக்கொண்டும், புது சந்தைப்பேட்டையிலிருக்கும் மின்சாரக் கம்பத்திலுள்ள கார சபைக்குச் சொந்தமான மின்சாரப் பெட்டியைப் பழுதுபார்த்ததால் கேரளம் சிமென்னைத் தலிர்க்க உடனே தக்க நடவடிக்கை எடுக்க வேண்டுமென காரசபை அதிகாரிகளைக் கோரியும் தீர்மானங்கள் நிறைவேற்றப்பட்டன. பின்னர், கழகத் தோழர் க. பத்மகுபன் அன்னியார் மறைவுக்கு அனுதாபம் தெரிவித்துக்கொள்ளப்பட்டது; மாநில மாகாட்டில் பிரதிநிதியாகத் தோழர் வேலாபுதம் தேர்த்தெடுக்கப்பட்டார்.

பொன்மலைப்பட்டி தி. மு. க. 29-4-56 மாலை 6 மணியளவில், புரட்சிக் வீரர் பாரதி தாசன் பிறந்த நாள் விழா, கழகப் பணிமனையில், தோழர் க. சூப்பையன் தலைமையில் நடைபெற்றது.

பாரதிதாசன் படத்தைத் திறந்தவைத்து, தோழர் இராமலிங்கம் பேசுவதில், 'இந்த காட்டு வீரர் பாரதிதாசனுக்கு, இங்காட்டு அரசாங்கம் எந்தவித மதிப்பும், பெருமையும் தராத காரணத்தினால், எந்த குறிப்பிட்டார். தோழர்கள் கோரித்தராயி, கிருஷ்ணசாமி, தட்சிணாமூர்த்தி, சி. பாண்டியன் ஆகியோரும் பேசினர்.

வடநாட்டின் மீது தென்னுடு போர் தொடுக்கும்'

‘வடநாட்டு பெரும் மாநிலங்கள் தென்னுட்டை அச்சுறுத்துகின்றன’

‘இப்போதைய அமைப்பில் தென்னுட்டின்மீது வடநாடு ஆதிக்கம் புரிய வாய்ப்பிருக்கிறது’

‘உ.பி., பிகார் மாநிலங்களைத் துண்டாட வேண்டும்’

டாக்டர் அம்பேத்காரின் விளக்கமும்-எச்சரிக்கையும்

“உத்திர பிரதேசத்தையும் பிகாரையும் இரண்டு மூன்று துண்டுகளாக்கி தனித்தனி மாநிலங்களாக்க வேண்டும் என்று விரும்புகிறேன்.

“இந்த மாநிலங்கள் எல்லாம் இப்படியே பெரியளவாக நீடிக்கு மாறு விட்டுவிட்டால், பிற்காலத்தில் தென்னுட்டிற்கும்—வட நாட்டிற்கும் பெரும் தகராறுகள் ஏற்படும் என்று கருதுகிறேன்.

“உத்திர பிரதேசம், பிகார், இராஜஸ்தான் போன்ற பெரிய, கீழ்த்தரமான மாநிலங்கள், எங்களை அச்சுறுத்துகின்றன; ஏராளமான அரசியல் விளைவுகளை உள்ளடக்கியதாகும் இந்த ஆபத்தான பிரச்சினை!

“அமெரிக்காவில் பல மாநிலங்கள் இருக்கின்றன; அவற்றின், மக்கள் தொகை ஒன்றுக்கொன்று வேறுபட்டதாக இருந்தாலும் இது குறித்து அங்கு எவரும் கவலைகொள்வதில்லை; ஏனெனில், ஒவ்வொரு மாநிலத்திற்கும் அமெரிக்க கீழ்சபைக்கு இருப்பதைப்போன்றே சமமான அதிகாரங்கள் இருக்கின்றன.

“ஆனால், இந்தியாவில் தென்னுட்டு மாநிலங்களுக்கு எதிராக வடநாட்டு மாநிலங்கள் ஒன்று திரண்டு, தென்னுட்டின் நலன்களுக்கு விரோதமாக அவர்கள் மீது குதிரை ஏற—ஆதிக்கம் செலுத்த வாய்ப்பிருக்கிறது என்பது யூகிக்கக் கூடியதே!

“இப்படி :வடநாடு தென்னுட்டின்மீது ஆதிக்கம் செலுத்து மாறும், தென்னுடு—வடநாட்டின்மீது போர் தொடுப்பது—இந்தியாவில் ஒரு ‘உள்நாட்டுப் போர்’ மூலத்து இயற்கையே! நான், சற்றுமிகையான வாசகங்களை உபயோகிப்பதாக சிலர் கருதலாம்; ஆனால், கடந்த காலத்தில் அதுபோல சம்பவங்கள் நடைபெற்றுள்ளன.

“வடநாட்டிற்கும்—தென்னுட்டிற்கும், எத்தனை வகையான வேறுபாடுகள் உண்டோ, அத்தனை வேறுபாடுகளும் இருக்கத்தான் செய்கின்றன; எனவேதான், நான், உத்தர பிரதேசத்தை மூன்று கூறுகளாகவும், பிகாரை இரண்டு துண்டுகளாகவும், மத்திய பிரதேசத்தை இரண்டு மாநிலங்களாகவும் பிரிக்கவேண்டும் என்று கோருகிறேன். இது எந்தவகையாலும், மொழிவழி மாநிலம் என்ற கொள்கைக்கு எதிரானதல்ல!”

என்று, டாக்டர் அம்பேத்கார் அவர்கள் டெல்லி மாநிலங்கள் சபையில், முடிக்கப்பட்டிருக்கிறார்.

மேலும் பேசிய அவர், மராட்டி பவர்கள் எண்ணிப் பார்ப்பதில்லை! யர்களுக்கு பம்பாய் நகரம் தரப் “அந்தப் பிரதேசத்தின் நதி, பட்டாத்தை வன்மையாகக் கண்டித் வாய்க்கால், போக்குவரத்து முறை தார்.”

“சரித்திர, பூகோள ரீதியாக பம்பாய் மராட்டியத்திற்குச் சொந்தமானதாயிருக்க, அது ஏன் மராட்டியருக்குத் தரப்படக் கூடாதென்கின்றனர், குஜராத்தியர்? கல்கத்தா மேற்கு வங்கத்தினருக்கக்கூடா தென்று வரும் கூறக்கூடாது. அப்படியிருக்க மராட்டியர்களின் சியாயமான உரிமையை ஏன் பறிக்க வேண்டும்?”

இவருக்குப்பின் பேசிய மாநிலக் குழு உறுப்பினரையிருந்த டாக்டர் குன்ஸ்ரு குறிப்பிட்டதாவது:— “அம்பேத்கார், வடநாட்டு மக் களை இழிவானவர்கள் என்று குறிப்பிட்டார்; இழிவானவர்கள் என்று அவர் வடநாட்டவரைக் குறித்தது, ஏதேனும் விவேசை அர்த்தத்துடனோ, அல்லது, குற்றம் கூறவேண்டும் என்பதற்காகவா என்று தெரியவில்லை?

“உத்திரப் பிரதேசத்தை மூன்று கூறுகளாகக் வேண்டும் என்ற அம்பேத்காரின் கோரிக்கை குறித்து குன்ஸ்ரு குறிப்பிட்டதாவது:—

“உ.பி.-யை மூன்று கூறுகளாக்கினால் ஒவ்வொன்றிலும் இரண்டு கோடி மக்கள் இருப்பர்; ஆனால், ஆத்திராவிலும், தமிழ் நாட்டிலும் மூன்று கோடி மக்கள் இருப்பர். ஆனால் உ.பி.-யைத் தண்டாடவேண்டுமாம். உ.பி., யாருக்கு என்ன தீங்குழைத்ததோ தெரியவில்லை! எவருக்கும் தீங்குழைக்காத காரணத்திற்காகவா, உ.பி.-யை மூன்று கூறுக்க வேண்டுமென்கிறார்கள்?

“அந்தப் பிரதேசத்தின் பொருளாதார நிலைப்பறி இப்படிச் கூறு

“இது அறிந்திருந்தால், உத்தரப் பிரதேசத்தைப் பிரிக்கவேண்டுமென்று கூறுவதே எவ்வளவு விரும்பத்தக்கது என்பதை அவர்கள் உணர்வார்கள்.”

இப்படி எல்லாம் குன்ஸ்ரு புலம்பினார் என்றால், அவர் ஒரு உ.பி. வாசி என்பதைச் சொல்லவா வேண்டும்?

சென்ற உலகப் போரில் பர்மா இந்தியருக்கு ஏற்பட்ட நஷ்டம்

புதுடில்லி, மே. 1—சென்ற உலகப்போரில் பர்மாவில் நஷ்டமடைந்தவர்களுக்கு நஷ்ட ஈடு தருவது சம்மந்தமாக பர்மா அரசினர் இதுவரையிலும் திட்டவாட்டமாக எவ்வித நடவடிக்கையும் எடுத்துக்கொண்டதாக இந்தியப் போரரசினருக்குத் தெரியவில்லையாம்.

1941 ஆண்டு நவம்பர் மீஸு வாசிப்படி மொத்தம் 15 கோடி ‘ஸ்டர்லிங்’ (ரூ. 200 கோடி) நஷ்டம் ஏற்பட்டதாக மதிப்பிடப்பட்டது. இதில் பர்மாவிலுள்ள இந்திய வம்சாவழியினருக்குச் சமர் 7 கோடியே 30 இலட்சம் ‘ஸ்டர்லிங்’ (ரூ. 97.3 கோடி) பெறுமான நஷ்டம் ஏற்பட்டுள்ளதாக மதிப்பிடப்பட்டிருக்கிறது.

ஜப்பானுடன் பர்மா அரசினர் செய்துள்ள போர் நஷ்டஈடு ஒப்பந்தப்படி, பர்மாவுக்கு ஜப்பான் 25 கோடி டாலர் தர ஒப்புக் கொண்டுள்ளதாகத் தெரிகிறது. 10 ஆண்டுகளில் இந்த நஷ்டஈடுத் தொகை பொருட்களாகவும், சேவையாகவும் தரப்படும்.

தொழிலாளரின் குறைந்தபட்ச ஊதியம்

யோசனை கூற குழு நியமனம்

சென்னை, மே 2—தோல் பதனிடும் தொழிற்சாலைகள், தோல் சரக்குகள் தயாரிப்புத் தொழிற்சாலைகளில் வேலை செய்யும் தொழிலாளருக்குத் தரும் குறைந்தபட்ச ஊதியம் குறித்து யோசனைகூற ஒரு குழுவை சென்னை அரசியலார் நியமித்துள்ளனர்.

பந்த்—குன்ஸ்ரு லடாய் பம்பாய் குறித்து ஒருவரை ஒருவர் குற்றம் சாட்டுகின்றனர்

‘பம்பாய் பிரச்சினையை டெல்லி சர்க்கார் தவறான வழியில் கையாண்டிருக்கிறார்கள்’

என்று, மாநில புது அமைப்புக் குழுவில் உறுப்பினரையிருந்த டாக்டர் குன்ஸ்ரு மாநிலங்கள் சபையில் குற்றம் சாட்டினார். இதுகண்டு பொருத உள்நாட்டு மந்திரி பண்டித பந்த், உடனே, “மாநில புது அமைப்புக் குழு நான், பலருக்கும் எரிச்சலை மூட்டக்கூடிய பரிசாரம் ஒன்றை பம்பாய் பிரச்சினைக்கு வழங்கிற்று; அதனால்தான், சியாயமாகப் பிரச்சினையை அணுகு

பழப் பொருள்கள் தயாரிக்கும் தொழிற்சாலைகள் இந்தியாவில் மொத்தம் 602 உள்ளன. இவற்றுள் 137 தொழிற்சாலைகள் பம்பாய் மாநிலத்தில் இருக்கின்றன.

சென்னை மானவர் மற்ற உறுப்பினர் பொதுக்கூட்டம் 6—5—56 3-30 மணிக்குமேல். பென்னை—1, 17, இரத்தின முதலி தெருவில் உள்ள மன்ற சிலைத்தில், மேற்படி கூட்டம் நடைபெறும். அவ்வமயம், மன்ற வெள்ளி விழாவைச் சிறப்பாக நடத்துவது குறித்து முடிவுசெய்யப்படும்.

கழகக் கூட்டங்கள்

★ கோவை : காந்தி செளத் 5—5—56 இரவு 7 மணிக்கு பேசுபவர்: என். வி. நடராசன்

★ பந்தநல்லூர்: பட்டி மைதானம் திரு. கழக ஆண்டு விழா 4—5—56 மாலை 5 மணிக்கு

தலைவர்: பி. ஏ. லிங்கன் பேசுவோர்: கே. ஏ. மதியழகன் ம. கோ. மணி என். அசோகன் தோழர் துரைராசன் கழகப் பண்பாடுவார்

மே தின விழாப் பொதுக்கூட்டம்

★ செங்குன்றம் : சத்திரம் இலாகா திடல் 5-5-56 மாலை 5-30 மணிக்கு

தலைவர்: ப. சுந்தரமூர்த்தி பேசுவோர்: மு. கருணாநிதி இளம்பரிதி ஏ. எல். சி. கிருட்டிணசாமி —செங்குன்றம் தி. மு. க.

★ சென்னை—கொடுக்குப்பேட்டை : கிருட்டிணசாமி தோட்டம் (தியாகராயர்கல்லூரி உணவு விடுதி அருகில்) 5-வது வட்ட திரு.க. ஆண்டுவிழாவும் 5—5—56 மாலை 6 மணிக்கு

தலைவர்: எஸ். எஸ். பி. லிங்கம் பேசுவோர்: டி. கே. சீனிவாசன் எஸ். எஸ். தேன்னரசு

டெல்லியின் அநீதிக்கு சாட்டை!

(1-ம் பக்கத் தொடர்ச்சி)

கிழமையன்று தீர்மானம் கொண்டுவந்திருக்கின்றனர். தீர்மானம் படிக்கப்பட்டதும், அதில் தனது ஆட்சேபத்திற்குத் தகுந்த சமாதானம் இல்லாத போகவே, கொத்திதெழுந்த அனுமந்தையா, டில்லிப் பெரிய மனிதர் களைக் கேள்விமேல் கேள்வியாகக் கேட்டிருக்கிறார்.

“நகல் திட்டத்தில், இலட்சிய அளவுகளை நான் ஏற்றுக்கொள்கிறேன்; ஆனால், முதலீடு விலகாரத்தில் தென்னுட்டு மாநிலங்களுக்குப் பெரும் அநீதி இழைக்கப்பட்டிருக்கிறது ஏன்? சாமராஜ நகர்—கோவை இரயில் பாதை அமைப்பு, முதல் திட்டத்திலேயே சேர்க்கப்பட்டு, பின்னர் கைவிடப்பட்டது; பின்னர், இரண்டாம் திட்ட காலத்தில் ஏற்றுக்கொள்ளப்படும் என்று கூறினார்கள்; இப்போது இரண்டாம் திட்டத்திலும் அந்தப் பாதை அமைப்பு ஏற்கப்படவில்லையே, ஏன்? “நேர்மையற்றதின் தென்னுட்டிற்கு இழைக்கப்படும் அநீதி குறித்து நான் எடுத்துக் காட்டி

னேன்; இந்தப் பாரபட்சமான நிலையைப் போக்க தீர்மானத்தில் எந்த மாற்றத்தையும் காணவில்லையே, ஏன்?”

“இது கண்டு நான் மிச்சவும் அதிருப்தி அடைந்திருக்கிறேன் என்பதைத் தெரிவிக்கிறேன்.” “தென்னுட்டில் எவ்விதத் தொழிற்சாலைகள் கிழவ அவசியமான மூலப் பொருள்கள் இல்லை” என்று பிரதமர் நேரு கூறினாராம்! “அப்படியானால், வேறு தொழிற்சாலைகள் ஏன் அங்கு கிழவக் கூடாது? வேறு தொழில்களை கிழவுவதில் என்ன கஷ்டம்?” என்று, மைசூர் முதன் மந்திரி இடி முழக்கமிட்டதாகத் தெரியவருகிறது.

“தேவிகுளம்—பிரமேடு விலகாரத்தில் ஏமாந்ததுபோல், இரண்டாம் திட்டத்திலும் ஏமாந்துவிட மாட்டோம்” என்று வீரம் பேசிய கோவைப் பெரிய மனிதர்—சென்னை “நிதிமந்திரி சுப்பிரமணியம், டில்லியில், தென்னுட்டிற்கு இழைக்கப்பட்ட அநீதி குறித்து எதுவும் வாய்திறந்து பேசியதாகத் தெரியவில்லை.

அனுமந்தையாலும், ஆந்திர மந்திரி காளைவெக்கடராவும் குரல் கொடுத்த பிறகு சுப்பிரமணியமும் ஏதோ முணுமுணுத்ததாகக் கேள்வி!

நீலகிரி மாவட்ட கிளைக் கழகச் செயலாளர்களுக்கு

7-5-56 பகல் 2-30 மணி யளவில், குன்னூர் தி. மு. கழகப் பணிமனையில், செயலாளர்கள் கூட்டம் நடைபெறும். அதுபோது, மாநில மாநாட்டிற்கான தீர்மானங்கள் ஆய்வுக்குவரும்.

மாநில மாநாடு பிரதிநிதிகள் தேர்வு குறித்து விளக்கம்

★ **மாவட்டக் கழகங்கள் :**

எல்லா மாவட்டக் கிளைகளின் உறுப்பினர்களும் மாநாட்டுப் பிரதிநிதிகளாகக் கலந்து கொள்ளும் உரிமையுடையவர்களாவர்.

கிளைக் கழகங்கள் :

ஒவ்வொரு கிளையின் செயலாளரும், மற்றொரு பிரதிநிதியும் கிளைக்கழகச் சார்பில் மாநாட்டுப் பிரதிநிதிகளாகக் கலந்து கொள்ளும் உரிமை பெறுகின்றனர். செயலாளரே மாவட்ட உறுப்பினராயிருந்தால் அதற்காக வேறு ஒரு உறுப்பினரைத் தேர்ந்தெடுக்கக் கூடாது என்பதைக் கழகத் தோழர்கள் கவனிக்க வேண்டுகிறோம்.

—தலைமை நிலையம்

திருக்குறள் சிறப்புக் கூட்டம்

5—5—56 மாலை 5-30 மணியளவில், மெச்சுரைர் — உச்சட பானையம் மைதானத்தில், மாலா பகுத்தறிவுப் படிப்பகச் சார்பில், திரு. தண். கி. வெங்கடாசலனார் தலைமையில், மேற்படி சிறப்புக் கூட்டம் நடைபெறும். ‘திருக்குறள் ஏன் தேவை’ என்ற பொருள்பற்றி திரு. வி.முனுசாமி, எம். பி. பேசுவார்.

முத்தமிழ் விழா

5—5—56 மாலை 6 மணியளவில், தேசமுனிப்பேட்டையில், திரு. அ.மாணிக்கம் தலைமையில், மேற்படி விழா நடைபெறும். தோழியர் அருண்மொழி, தோழர்கள் மு. இராசமாணிக்கம், சு. குருநாதன், ந. நாராயணன் பேசுவர். தோழர் ந. நாராயணன் குழுவின் இசை விருந்தளிப்பர். முத்தமிழ் மன்றத்தினர் நடிக்கும் ‘நச்சுக் கோப்பை’ நாடகம் நடைபெறும்.

திராவிட முன்னேற்றக் கழகத்தக்காத தோழர் இரா. செடுகு செழியன், எம்.ஏ. அவர்களால் அழகிரி அச்சத்தில் அச்சிடப் பெற்ற, (24 சூரியநாராயண செட்டித் தெரு, இராயபுரம் சென்னை) வெளியிடப்பெறுகிறது. ஆசிரியர்: இரா. செடுகு செழியன் எம். ஏ.